

ఉపాధి వేటలో సరిహద్దు దాటి..

- కూలి కోసం నాలుగు వందల కిలోమీటర్లు రాక
- ఇక్కడ పుష్కలంగా వ్యవసాయ పనులు
- మూడు నెలల పాటు కూలీ
- రోజుకు రూ. 500 సంపాదన

నెన్నెల, నవంబర్ 19: మహారాష్ట్రలో కనీసం కూలీ పనులు కూడా దొరక్కపోవడంతో తెలంగాణకు వలస బాట పడుతున్నారు. ఇక్కడ పంటలు పుష్కలంగా ఉండడంతో పొట్టి చేత పట్టుకొని వందల కిలోమీటర్ల దూరం నుంచి వందలాది మంది కూలీలు తెలంగాణకు వలస బాట పడుతున్నారు. పల్లెల్లో ఎక్కడ చూసినా పంటలు నిండుగా పండడంతో వ్యవసాయ పనులు చేయడానికి కూలీలు వస్తున్నారు. మహారాష్ట్రలోని పలు పల్లెల్లో సరైన పంటలు లేక వ్యవసాయ కూలీలకు పనులు లేక పస్తులు ఉండాల్సి వస్తున్నదని కూలీలు వాపోతున్నారు. వారానికి రెండు రోజులు కూడా అక్కడ పనులు దొరకడం లేదని చెబుతున్నారు. దీంతో కుటుంబ పోషణకు చాలా ఇబ్బందులు పడాల్సి వస్తున్నది. వ్యవసాయం చేద్దామన్నా అక్కడ భూములు లేవు. ఉన్నా వాటికి సాగునీరు, కరెంటు ఉండదు. దీంతో బీళ్లుగా ఉంటాయి. గో



కూలీలు వేసుకున్న గుడిసెలు

ధుమ లాంటి పంటలు వేసుకుంటే మిషన్లతోనే పనులు చేసుకుంటున్నారు. ఇక కూలీలకు కూలి ఎక్కడ దొరుకుతుంది. మంచిర్యాల జిల్లా లోని పలు మండలాలకు వందలాది మంది మహారాష్ట్రలోని నాందేడ్, కిన్యట్ సమీప గ్రామాలకు చెందిన కూలీలు వలస వచ్చారు. నెన్నెల, భీమిని, కన్నెపల్లి, వేమనపల్లి, బెల్లంపల్లి మండలాలలోని గ్రామాలకు 'మహా' కూలీలు డేలాలు వేసుకొని పిల్లలతో సహా నివాసం ఉంటున్నారు. ఇక్కడ పత్తి తీయడానికి, మిర్చి కోయడానికి వందలాది మంది ఏటా వస్తుంటారు. 24 గంటల పాటు కరెంటు ఉండడంతో పాటు రైతులకు ప్రభుత్వం సాయం చేస్తుండడం పంట అమ్ముకోవడానికి స్థానికంగానే కొనుగోలు కేంద్రాలు ఏర్పాటు చేయడంతో, రైతులకు ఎలాంటి ఇబ్బందులు లేకుండా ఉన్నాయి. అందుకోసమే రైతులు ఇష్ట పడి వ్యవసాయం చేస్తున్నారు.

అక్కడ వనే లేదు..

మహారాష్ట్రలోని పల్లెల్లో పనులు దొరకడం లేదు. మంచిర్యాల జిల్లాలో ఈ యేడు. మొత్తం 3 లక్షల 13 వేల ఎకరాల్లో వివిధ పంటలు సాగు చేస్తున్నారు. అందులో వరి 1 లక్ష 57 వేల ఎక

రాల్లో వరి సాగు చేస్తుండగా, 1 లక్షా 51 వేల 800 ఎకరాల్లో పత్తి పంట సాగు చేస్తున్నారు. పత్తిలో కలుపు తీసేందుకు, మందులు పిచికారీ చేసేందుకు పత్తి తీయడానికి కూలీలు ఎక్కువగా అసవరం ఉంటుంది. వరిలో కూడా నాట్లు వేయడం, కలుపు తీయడం, వరి కోతలు చేపట్టడానికి కూడా కూలీలు అవసరం ఉంది. పత్తి తీయడానికి కిలో పత్తికి రూ. 10 ఇస్తున్నారు. ప్రతి రోజు ఒక్క కూలీ కనీసం యాభై నుంచి అరవై కిలోల వరకు పత్తి తీస్తుంటారు. దాంతో వారికి రోజుకు రూ. ఐదు వందల నుంచి ఆరు వందల వరకు కూలీ లభిస్తుంది. దాదాపు మూడు నెలల పాటు నిత్యం కూలి వస్తుంది. కుటుంబంలో దంపతులిద్దరూ కలిసి దాదాపు రూ. 12 వందల వరకు సంపాదిస్తుంటారు. ఇక పిల్లలు కూడా ఉంటే వారు కూడా దాదాపు మూడు నుంచి నాలుగు వందల సంపాదిస్తుంటారు. ఇలా నెలకు కనీసం ప్రతి కుటుంబం రూ. 30 వేలకు పైగానే సంపాదిస్తారు. మూడు నెలల పాటు ఇక్కడ కూలి పని చేస్తే కనీసం రూ. 1 లక్ష వరకు పోగు చేసుకొని తిరిగి మహారాష్ట్రకు వయనమవుతారు. ఇదంతా జరగడానికి తెలంగాణ పల్లెల్లో పంటలు మూడు కాలాల పాటు పండడమే.



పత్తి తీస్తున్న వలస కూలీలు

ఇక్కడి పనికోసం మే వస్తున్నాం..

మా ప్రాంతంలో ఎక్కువ కూలి దొరకదు. దొరికినా నెలకు మూడు, నాలుగు రోజులే పని ఉంటుంది. పని కోసం రోజూ ఎదురు చూస్తాం. వ్యవసాయ కూలీగా పనులు చేసుకొనే మూలాంటి వాళ్లకు అక్కడ ఏ పని ఉండదు. వ్యవసాయం చేసుకుందామన్నా గుంట భూమి కూడా లేదు. ఎక్కువగా అడవులు, గుట్టలు ఉన్నాయి. కరెంటు ఉండదు. పంటలు పండవు. ఇక అందుకే పనుల కోసం ఎక్కువగా పట్టణాలకు వలస పోతుంటారు. ప్రస్తుతం తెలంగాణలో ఎక్కువగా పనులు దొరుకుతున్నాయి. అందరం ఇక్కడికే వస్తున్నాం. ఇక్కడ రైతులకు సర్కారు మంచిగ సాయం చేస్తున్నది. పంటలు బాగా పండిస్తున్నారు. కూలి కూడా మంచిగ ఇస్తారు. అందుకే పిల్లలతో కలిసి ఇక్కడికి వచ్చినాం. రోజు పత్తి తీయడానికి పోతున్నాం. ఇప్పుడైతే రోజుకు ఆరు వందలకు పైగా కూలీ వస్తున్నది. రెండు మూడు నెలల పాటు పనులు చేస్తాం.



-కిషన్, వ్యవసాయ కూలీ (నాందేడ్ జిల్లా)

400 కిలోమీటర్ల నుంచి వచ్చినాం..



పొట్టి కూలి కోసం ముల్లే మూట పట్టుకొని 400 కిలోమీటర్ల దూరం నుంచి నెన్నెలకు వచ్చినాం. మాది అటవీ ప్రాంతం. మా రాష్ట్రంలో పట్టణాలకు పోయినా అంత పని ఉండదు. మాకు భూములు లేవు. ఉన్నవాళ్లు మిషన్లతో పనులు చేయిస్తున్నారు. ఇక అక్కడ మాకు పని దొరకడం లేదు. అందుకే పని వెతుక్కుంటూ ఇక్కడిదాకా వచ్చినాం. మా ఊరు నుంచి 20 మందిమీ వచ్చినాం. పత్తి తీయడానికి వచ్చినాం. పత్తితో పాటు ఇతర పనులు కూడా చేస్తాం. మా కుటుంబంలో నల్లరం వచ్చినాం. రోజుకు రెండు వేలకు పైగా సంపాదిస్తున్నాం. మా కుటుంబం గడవాలంటే ఈ పనులే దిక్కు.

-భజరంగ్ (వలస కూలీ)

గణేశ్ మండపం పనులు ప్రారంభం

■ రూ. 4 లక్షల విరాళాలతో నిర్మాణం

శ్రీరాంపూర్, నవంబర్ 19: శ్రీరాంపూర్ ఆర్టీ 6 గుడిసెల్లోని హిమయ్యగర్లో శ్రీ సిద్ధి బుద్ధి గణేశ్ మండలి మండపం నిర్మాణానికి ఆదివారం శంకుస్థాపన చేశారు. గణేశ్ మండలి అధ్యక్షుడు బొంగోని రాజమౌళి మండపం నిర్మాణానికి శంకుస్థాపన చేసి నిర్మాణ పనులు ప్రారంభించారు. ఈ సందర్భంగా ఆయన మాట్లాడుతూ 40 ఏండ్లుగా ఆర్టీ 6 గుడిసెల్లోని సిద్ధి బుద్ధి గణేశ్ మండలి ఆధ్వర్యంలో గణపతి నవరాత్రులు ఎంతో ఘనంగా నిర్వహిస్తున్నట్లు తెలిపారు. రూ. 4 లక్షలతో శాశ్వత మండపం నిర్మాణం చేపడుతున్నట్లు తెలిపారు. భక్తుల విరాళాలతో నిర్మాణం జరుగుతుందని చెప్పారు. ఈ కార్యక్రమంలో వేద పండితులు హరిప్రసాద్, కమిటీ ప్రధాన కార్యదర్శి కె ఆగయ్య, కోశాధికారి వెంకటేశ్, మొగిళి, సబ్బయ్యలు బొడ్డు లచ్చన్న, పనపర్తి రాజేశ్, బక్కయ్య, మాజీ సర్పంచ్ గుంట జగ్గయ్య, సంపత్, గాదాసు రాజు, తలారి రాజు తదితరులు పాల్గొన్నారు.



పనులు ప్రారంభిస్తున్న నాయకులు

స్టేడియంలో సౌకర్యాల కల్పనకు కృషి

■ రామగుండం ఎమ్మెల్యే కోరుకంటి చందర్

గోదావరిఖని, నవంబర్ 19: స్టేడియంలో సౌకర్యాల కల్పనకు కృషి చేశానని రామగుండం ఎమ్మెల్యే కోరుకంటి చందర్ అన్నారు. స్థానిక జేఎల్ఎస్ స్టేడియంలో వాకర్స్, క్రీడాకారులను కలిపి ముచ్చటించారు. అనంతరం ఆయన మాట్లాడుతూ స్టేడియంలో సౌకర్యాల కల్పనకు సింగరేణి అధికారులతో గతంలో మాట్లాడానని, టెండర్ ప్రాసెస్లో ఉన్నట్లు తెలిపారు. 8వ కాలనీ స్టేడియంలో ట్రాకింగ్ సిస్టం ఏర్పాటు చేశామన్నారని, క్రికెట్ క్రీడాకారుల ప్రాక్టీస్ కోసం నెట్ను ఏర్పాటు చేసినట్లు తెలిపారు. పార్కులు, జిమ్నాలను ఏర్పాటు చేస్తామని తెలిపారు. విజయమ్మ ఫౌండేషన్ ఆధ్వర్యంలో జనవరి నుంచి స్టేడియంలో షుగర్ వైద్య పరీక్షలను ఏర్పాటు చేయనున్నట్లు తెలిపారు. పడేశ్లో జరిగిన అభివృద్ధిని చూసి పట్టం కట్టాలని కోరారు. నాయకులు మాదాసు రాంమూర్తి, పీటీ స్వామి, కౌటం బాబు, దేవరాజ్, నాగభూషణం, శ్రీహరి, తోకల రమేష్, మల్లేష్, కళావతి తదితరులున్నారు.



స్టేడియంలో వాకర్లతో మాట్లాడుతున్న ఎమ్మెల్యే కోరుకంటి చందర్

'పాలేరు'లో 200 మందికి ఓట్ల వ్రంహోం



మాట్లాడుతున్న ఆర్ఎం రాజేశ్వరి

కూసుమంచి, నవంబర్ 19: పాలేరు నియోజకవర్గంలో 137 పోలింగ్ కేంద్రాల్లో 117 మంది దివ్యాంగులు, 83 మంది వృద్ధులు తమ ఇంటి వద్ద నుంచే ఓటు హక్కు వినియోగించుకునే విధంగా ఎన్నికల సంఘం నిర్ణయించినట్లు పాలేరు ఎన్నికల రిటర్నింగ్ అధికారి ఎం.రాజేశ్వరి ఆదివారం తెలిపారు. పోటీ చేసిన అభ్యర్థులు, పోటీ ఓటు భాద్యులు కలిసి సదరు ఓటర్ల ఇంటిని

సందర్శించి ఓటు హక్కు వినియోగము య్యేలా చర్యలు తీసుకోనున్నట్లు చెప్పారు. పోలింగ్ శాతాన్ని పెంచేందుకే భారత ఎన్నికల సంఘం ఈ నిర్ణయం తీసుకున్నట్లు చెప్పారు. పాలేరు నియోజకవర్గంలో

మండలం పేరు	దివ్యాంగులు	వృద్ధులు	మొత్తం
నేలకొండపల్లి	23	25	48
కూసుమంచి	31	14	45
తిరుమలాయపాలెం	16	9	25
ఖమ్మం రూరల్	47	35	82
మొత్తం	117	83	200

2,36,287 మంది ఓటర్లు ఉన్నారు. వారిలో 200 మందికి ఇంటి నుంచి ఓటు వేసే అవకాశాన్ని కల్పించారు.